



www.oljan.fo

Jan Müller

07 - 06 - 2013

Føroyskur jarðfrøðingur grein í viðurkendum tíðarriti

Jana Ólavsdóttir á Jarðfeingi hevur saman við Morten Sparre Andersen, GEUS, og Lars Ole Boldreel, Københavns Universitet, skrivað eina grein við heitinum Seismic stratigraphic analysis of the Cenozoic sediments in the NW Faroe-Shetland Basin implications for inherited structural control of sediment distribution, sum júst er almannakunngjørd í tíðarritinum Marine and Petroleum Geology. Greinin viðger kortlegging av legugrýtinum, sum liggur oman á basaltinum í Føroyska partinum av Hetlandsrennuni. Legugrýti hevur eina tjúkt upp í 3,5 kilometrar, og seismiskar tulkingar vísa, at legugrýtisindir ymsastaðni frá eru runnar saman í Hetlandsrennuni. Tær eldru legugrýtisindirnar koma frá bretska økinum og Munkagrunninum, meðan tær yngru legugrýtisindirnar koma frá Fugloyarrygginum og Føroyaháslættanum. Tær eldru legugrýtisindirnar í føroyska partinum av Hetlandsrennuni samsvara við legugrýtisindirnar, har Cambo, Rosebank og Tobermory kolvetnisfundini eru gjørd beint hinu megin markið til Stórabretlands. Marine and Petroleum Geology er eitt altjóða viðurkent vísindarligt tíðarrit, sum hevur til endamáls at almannakunngera og sammeina hav- og olju-jarðfrøðiliga gransking. Greinin kann lesast á her (krevur hald) Kelda: www.jarðfeingi.fo Myndatekstur: Kort sum vísir samlaðu tjúktina av legugrýtinum, sum liggur oman á basaltinum í Føroyska partinum av Hetlandsrennuni.